



കേരളസർക്കാർ

തൊഴിലും നൈപുണ്യവും വകുപ്പ്

ലേബർ കമ്മീഷണറുടെ കാര്യാലയം

തൊഴിൽഭവൻ, വികാസ്ഭവൻ.പി.ഒ., തിരുവനന്തപുരം-695 033

Website: www.lc.kerala.gov.in, Email: labourpublicity@gmail.com

പ്രസ്റ്റിരിലീസ്

30.05.2017

ലേബർ പബ്ലിസിറ്റി ഓഫീസ്
ഫോൺ നമ്പർ : 0471 2783908

**ഐ.ടി.ഐകളിൽ കാമ്പസ് പ്ലേസ്മെന്റ് സെല്ലുകൾ ശക്തിപ്പെടുത്തും:
തൊഴിൽ മന്ത്രി ടി. പി. രാമകൃഷ്ണൻ**

കേരളത്തിലെ ഐ. ടി. ഐകളിൽ കാമ്പസ് പ്ലേസ്മെന്റ് സെല്ലുകൾ ശക്തിപ്പെടുത്താൻ നടപടി സ്വീകരിച്ചതായി തൊഴിൽ മന്ത്രി ടി. പി. രാമകൃഷ്ണൻ . ആര്യനാട് ഐ. ടി. ഐയിൽ നിന്ന് കാമ്പസ് സെലക്ഷൻ ലഭിച്ച സൂജിത്, അമൽഗോപൻ, മഹേഷ്, മുഹമ്മദ് ഷാൻ എന്നിവരെ അഭിനന്ദിക്കാനും പ്ലേസ്മെന്റ് രേഖകൾ കൈമാറുന്നതിനും മന്ത്രിയുടെ ചേംബറിൽ ചേർന്ന യോഗത്തിൽ സംസാരിക്കുകയായിരുന്നു അദ്ദേഹം.

തൊഴിൽ വകുപ്പിന്റെ നേതൃത്വത്തിൽ സംഘടിപ്പിച്ച തൊഴിൽ മേളയിലൂടെ 3300 പേർക്ക് തൊഴിൽ ഉറപ്പു വരുത്താനായി. സർക്കാർ, സ്വകാര്യ മേഖലയിലെ ഐ. ടി. ഐ കളുടെ നിലവാരം ഉയർത്താൻ ഗ്രേഡിംഗ് സമ്പ്രദായം ഏർപ്പെടുത്തും. മികച്ച നിലവാരം പുലർത്തുന്ന സ്ഥാപനങ്ങൾക്ക് അവാർഡുകൾ നൽകും. ഐ. ടി. ഐകളുടെ ന്യൂനതകൾ പരിഹരിച്ച് ശക്തിപ്പെടുത്തുകയാണ് ലക്ഷ്യമെന്ന് മന്ത്രി വ്യക്തമാക്കി.

കേരളത്തിലെ 10 ഐ. ടി. ഐകളെ ഉന്നത നിലവാരത്തിലേക്ക് ഉയർത്താൻ തീരുമാനിച്ചിട്ടുണ്ട്. ഒൻപത് പുതിയ ഐ. ടി. ഐകൾ ആരംഭിക്കാനും നടപടി ആരംഭിച്ചു. സർക്കാർ മേഖലയിൽ തൊഴിൽ കൈമാറ്റം ഉറപ്പുവരുത്തുന്നതിനൊപ്പം കേരളത്തിലും പുറത്തുമുള്ള സ്വകാര്യ മേഖലയിലും പരമാവധി തൊഴിൽ അവസരങ്ങൾ കൈമാറ്റം. തൊഴിൽ വകുപ്പിന് കീഴിലുള്ള വിവിധ സ്ഥാപനങ്ങളെ ബന്ധപ്പെടുത്തി തൊഴിൽ ലഭ്യത ശക്തിപ്പെടുത്തുന്നതിന് നടപടി സ്വീകരിക്കുമെന്ന് മന്ത്രി പറഞ്ഞു.

പെയിന്റർ ജനറൽ ട്രേഡിൽ പഠിച്ച വിദ്യാർത്ഥികൾക്ക് ദുബായ് റാസൽഖൈമയിൽ അശോക് ലൈലാൻഡിൽ അസോസിയേറ്റ് പെയിന്റർ തസ്തികയിലാണ് ജോലി ലഭിച്ചിരിക്കുന്നത്. നാലു വിദ്യാർത്ഥികളുടെയും പ്ലേസ്മെന്റ് രേഖകൾ മന്ത്രി കൈമാറി. 2015 മുതൽ 98 പേർക്ക് അശോക് ലൈലാൻഡ് ജോലി ലഭ്യമാക്കിയിട്ടുണ്ട്. മറ്റ് ഐ. ടി. ഐകളിലും കാമ്പസ് സെലക്ഷൻ സൗകര്യമൊരുക്കുന്ന വിധത്തിലുള്ള നടപടികൾ സ്വീകരിക്കുമെന്ന് മന്ത്രി പറഞ്ഞു.

വിദ്യാർത്ഥികൾക്കൊപ്പം രക്ഷിതാക്കളും ചടങ്ങിനെത്തിയിരുന്നു. തൊഴിൽവകുപ്പ് ഡയറക്ടർ എസ്. സുഹാസ്, അഡീഷണൽ ഡയറക്ടർമാരായ ബി. ശ്രീകുമാർ, പി. കെ. മാധവൻ, ആര്യനാട് ഐ. ടി. ഐ പ്രിൻസിപ്പൽ എൽ. സുരേഷ്ബാബു, ഇൻസ്ട്രക്ടർ ടി. എൻ. പ്രവീൺചന്ദ്, പി. ടി. എ പ്രസിഡന്റ് ആർ. ആർ. രാജേഷ് എന്നിവർ സന്നിഹിതരായിരുന്നു.

ലേബർ പബ്ലിസിറ്റി ഓഫീസർ

8547655229